



Магистранттын жыйынтык портфолиосу

Роза Сопубекова

жаратман мугалим
кыргыз тили жана адабияты

Программага келген жолум

Мен Бер-Булак айылындагы мектепте кыргыз тили жана адабияты мугалими болуп иштеп жатам. Бул кызматка мен “Заманбап мугалим” программасы аркылуу келгенге чейин да билим берүү тармагында тажрыйбам бар болчу — башталгыч класстардын мугалими катары иштеп, балдар менен иштөөдөгү өзгөчө ыкмаларды изилдеп, ар дайым өнүгүүгө умтулуп келгем.

ЖОЖдо педагогика багытында билим алып, билим берүүнү жон гана кесип эмес, жоопкерчиликтүү миссия катары кабыл алдым. Анын ичинде ар бир окуучунун жөндөмүн таап, өнүктүрүү мага чоң шыктануу берип келген.



2024-2025-окуу жылы

Жаратман болууну тандашымдын себеби — кадимки сабактан тышкары окуучуларды шыктандырып, алардын жашоосуна таасир эте турган мугалим болууну каалаганым. Ар бир балада чоң потенциал бар деп ишенем, жаратман болуу — ошол потенциалды ачып берүүнүн бир жолу.





Программага келгенде менин үмүтүм чоң болчу:

- Жаңы педагогикалык ыкмаларды үйрөнүү
- Креативдүү мугалимдер менен байланыш түзүү
- Алыскы аймактагы окуучуларга сапаттуу билим берүү
- Өзүмдү жаратман жана дем берүүчү катары сынап көрүү

Бүгүнкү күндө бул үмүттөр биринен сала бири ишке ашып, менин кесиптик жана инсандык өсүшүмө чоң таасир берип жатат



Чүй облусунун Аламүдүн районунун О. Турсуматов атындагы Бер-Булак жбб орто мектеби

Бул мектеп борбордон анча алыс эмес, абасы таза, тоонун жанында жайгашкан, көпчүлүк үй-бүлөлөр мал жана дыйкан чарбачылыгы менен алектенет. Окуучулардын ата-энелеринин көбү билимге умтулган, бирок мүмкүнчүлүктөр чектелүү болгон шартта жашашат.



Мектепте мен кыргыз тили жана адабияты сабагын окутам. 2024–2025-окуу жылында негизинен 5–7-класстардын окуучулары менен иштедим. Ошондой эле класстан тышкаркы иш-чараларды уюштуруу, чыгармачыл долбоорлор менен иштөө — менин ишмердигимдин ажырагыс бөлүгү болуп калды.

Бер-Булак мектебинин жана жамаатынын өзгөчөлүгү — бул жакта жашаган элдин ыймандуулугу жана сылык мамилеси. Окуучулар жөнөкөй, бирок жаратмандыкка жана жаңычылдыкка умтулган балдар. Айрымдарында билимин өркүндөтүүгө мүмкүнчүлүк жетишсиз болсо да, алар менен туура ыкмада иштесе, зор жыйынтыктарга жетүүгө болот.

Мындай контекст мен үчүн чоң мотивация болду: ар бир баланын үнүн угуп, жөндөмүн ачып, билим берүүнү жашоонун маанилүү куралы катары көрсөтүү.

Биринчи жылдын жыйынтыктары

✓ Эко-тренинг: 8-11-класстар үчүн айлана-чөйрөгө жоопкерчиликтүү мамиле, таштандыларды сорттоо тууралуу сабак уюштурулду.



→ шилтеме менен кирип
көрүү үчүн

✓ Кыргыз тили декадасы (сентябрь): 5-6 класстарга Кыргыз тили сабагынан «Сүйлөм» темасына ачык сабак өтүлдү




→ шилтеме менен кирип
көрүү үчүн

✓ «Тактооч арабыздан кетсин!» сот сабагы (7-класс): Грамматикалык теманы сот форматында талдоо менен логика, анализ жана өз оюн жүйөлүү айтууга багытталган сабак болду.



→ шилтеме менен кирип
көрүү үчүн

✓ «Аталар изи» сынагы: Райондук этапта 1-орун, республикалык деңгээлде 4-орун, ардак грамота жана 10 000 сом сыйлыкка ээ болдук.



→ шилтеме менен кирип
көрүү үчүн

Биринчи жылдын жыйынтыктары

✓ «Атадан калган туяк» аңгемеси боюнча пластилин-анимация (5-класс): Окуучулар чыгарманын мазмунун өз көз карашы менен чагылдырып, кыска анимация жаратышты.



→ шилтеме менен кирип
көрүү үчүн

• ✓ «Көз ирмем» аттуу кыска метраждуу кино тартуу: Жаратмандар менен биргеликте окуучулар активдүү катышып, окуяны өздөрү жазып, ролдорду аткарып, чыгармачылык тажрыйба топтошту.



→ шилтеме менен кирип
көрүү үчүн

✓ «Күч бирдикте» жомогу боюнча анимация: Балдар өздөрү ойлоп тапкан жомокту жаратты жана аны пластилин-анимация түрүндө ишке ашырышты.



→ шилтеме менен кирип
көрүү үчүн

✓ 5-7-класстарга «Смешарики» жана «Фиксики» мультфильмдеринин жаратуучусу Роман Соколов менен видео жолугушуу өттү. Ал мультфильмдер кантип тартыларын, каармандардын үндөрү, актерлордун ролу жана кыймыл-аракеттер тууралуу кызыктуу маалыматтарды бөлүштү. Балдар өз суроолорун берип, эң маанилүү жоопторду алышты.



→ шилтеме менен кирип
көрүү үчүн



Кыйынчылыктар:

- Башында жаңы чөйрөгө көнүү жана ата-энелер менен иштешүүдө тил табышуу убакыт талап кылды.
- Ар кандай деңгээлдеги окуучулар менен жекече иштөө көп күч талап кылды.

Өзгөрүүлөр:

Мен өзүм:

- Сабак берүүдө жаратмандык жана эксперимент жүргүзүүгө көбүрөөк кайрылдым.
- Ар бир окуучунун дүйнөсүнө сүңгүп кирүүнү үйрөндүм.
- Айыл шартында да чоң өзгөрүү жаратууга болоруна ишендим.

Менин окуучуларым:

- Өз ойлорун айтып, сынчыл жана чыгармачыл ой жүгүртүүгө көнө башташты.
- Алгач уялып турган балдар азыр оюн өз ойлорун ачык айтат, макал айтып таймашка катыша алышат.



Сабактын видеолору:

<https://drive.google.com/file/d/1napuqOByGPY8ihiCdHAreOf1WPjiciTZ/view?usp=drivesdk>

https://drive.google.com/file/d/14LI-yjYelwvov4tJB_ILhm85UjZ91Bqo/view?usp=drivesdk

Бул окуу жылында мен өзүмдө жана окуучуларымда чоң өзгөрүүлөрдү байкадым.

Эмне өзгөрдү? Эмне жакшырды?

- Окуучулардын сабакка болгон кызыгуусу артты. Мурун жөн эле угуп отурган балдар, азыр суроо берип, оюн билдирип, өз алдынча чыгармачылык иштерди сунуштай башташты.
- Окуучулардын өзүнө ишеними өстү. Башында уялган балдар азыр ачык сабактарда, таймаштарда активдүү катышууда.
- Көптөрдүн тил байлыгы өстү. Макал-лакаптарды колдонуу, түшүнгөнүн айтып берүү, чыгарма жазуу көндүмдөрү жакшырды.
- Менин сабак берүүдөгү ыкмам өзгөрдү. Көбүрөөк визуал, чыгармачыл, топтук жана практикалык тапшырмаларды колдоно баштадым.

Бул өзгөрүүлөр мен үчүн чоң мотивация болуп, экинчи жылга дагы терең даярдык менен кирүүгө түрткү берүүдө.



Борбордук Азиядагы эл аралык университети (БАЭУ / МУЦА).
Магистрдик билим берүү программасы: 550700
«Педагогика». Профиль: «Өзгөрүүлөр шартындагы
педагогикалык ишмердүүлүк».



2025-2026-окуу жылы

Сопубекова Роза
Жаратман-муғалим

Кесиптик портрет

Мен 2025-2026-окуу жылында Чүй облусундагы Аламүдүн районунда О. Турсуматов атындагы Бер-Булак жбб мектебинде 6–8-класстарга кыргыз тили жана адабияты сабагынан билим берип келем. Ошондой эле 6-а классынын класс жетекчисимин. Мугалимдик жолдо мен үчүн эң маанилүүсү — баланын ички дүйнөсүн ачуу жана окууга болгон кызыгуусун жандандыруу.

«Жаратман» багытын тандаганымдын негизги себеби — окуучуларга жөн гана теория эмес, чыгармачылык аркылуу билим берүү каалоосу болду. Азыркы балдар визуалдык дүйнөдө жашап жаткандыктан, салттуу окутуу менен гана чектелбестен, жаңы ыкмаларды колдонуу зарыл экенин түшүндүм.

Магистратурага киргенде мен көбүнчө сабакты түшүндүрүүгө багытталган мугалим болсом, бүгүнкү күндө окуучунун потенциалын ачууга, кызматташтыкка жана чыгармачылыкка басым жасаган педагог болуп өзгөрдүм.





Класс жетекчилик

5-а класстан баштап 6-а класска чейин эки жыл бою класс жетекчилик милдетти аткардым. Бул убакыт аралыгында окуучулардын мүнөзүн, кызыгуусун жана жөндөмдөрүн жакындан таанып, ынтымактуу жана чыгармачыл класстык чөйрө түзүүгө аракет кылдым.

Класс менен бирге тарбиялык сааттарды, маданий иш-чараларды, киного баруу, музейге саякаттарды, «Жандуу китепкана» сыяктуу демилгелерди уюштурдум. Ошондой эле окуучулардын чыгармачылыкка болгон кызыгуусун колдоп, анимация ийримине активдүү тарттым. Эки жыл ичинде окуучулар арасында өз ара колдоо, командада иштөө жана жоопкерчилик сапаттары калыптанып, класс менен болгон иш мен үчүн чоң педагогикалык тажрыйба болду.



Профессионалдык контекст

Мен иштеген мектеп Чүй облусундагы айылдык мектеп болуп саналат. Айылдык мектепте иштөөнүн өзүнүн өзгөчөлүктөрү бар: окуучулардын мүмкүнчүлүктөрү ар түрдүү, айрым учурда ресурстар чектелүү болот. Бирок ошол эле учурда балдардын табигый жөндөмү, чыгармачылыкка кызыгуусу күчтүү.

Мен 6–8-класстарга кыргыз тили сабагынан билим берем. Класстагы окуучулар активдүү, эмоционалдуу жана чыгармачылык иштерге кызыгышат. Ошондуктан сабактарда интерактивдүү усулдарды, оюн технологияларын жана визуалдык материалдарды колдонууга аракет кылам.

Айылдык коомчулуктун колдоосу дагы чоң роль ойнойт. Мектептеги көптөгөн демилгелер ата-энелердин жана кесиптештердин колдоосу менен ишке ашты.

Педагогикалык өсүү:



Педагогикалык өсүү: динамика жана рефлексия
Магистратурага чейин мен көбүнчө салттуу усул менен сабак өтчүмүн. Сабакта негизги ролду мугалим аткаrsa, азыр окуучунун активдүүлүгүнө көбүрөөк көңүл бурам. Эки жыл ичинде төмөнкү багыттарда өсүү болду:

- интерактивдүү усулдарды колдонуу;
- медиасабаттуулукту өнүктүрүү;
- чыгармачылык тапшырмаларды түзүү;
- рефлексия жүргүзүү;
- окуучунун кызыгуусуна ылайык окутуу.

Азыр сабактарымда стоп-моушен анимация, оюн технологиялары, топтук иштер, чыгармачылык презентациялар кеңири колдонулат.

Бул өзгөрүүлөрдү ачык сабактардагы видеолор, окуучулардын жетишкендиктери жана кесиптештердин пикирлери аркылуу байкоого болот.




[шилтеме менен кирип көрүү үчүн](#)

Мыкты педагогикалык практикалар


Мыкты педагогикалык практикалар

Кыргыз тили декадасынын алкагында 6-а классы менен «Архаизмдер» темасында ачык сабак өттүм. Сабактын негизги максаты — окуучуларга эски сөздөрдүн маанисин жөн гана түшүндүрбөстөн, аларды турмуш менен байланыштыруу болду.

Сабакта интерактивдүү тапшырмалар, ролдук оюндар жана визуалдык материалдар колдонулду. Окуучулар активдүү катышып, сабакка кызыгуусу жогору болду.



→ [шилтеме менен кирип көрүү үчүн](#)



→ [шилтеме менен кирип көрүү үчүн](#)

Окуучунун окуясы

Бир окуучум сабактарда көп сүйлөбөгөн, өзүнө ишеними төмөн бала эле. Аны сабакка кызыктырууга аракет кылдым. Алгач жөн гана каармандарды жасоо менен катышса, кийин сценарий сунуштап, үн кошуп баштады. Убакыт өткөн сайын анын өзүнө болгон ишеними күчөдү. Фестивалга катышкандан кийин ал өзүн эркин көрсөтө баштады. Бул мен үчүн педагогикалык ишмердүүлүктөгү эң чоң жетишкендиктердин бири болду.

Магистратура менен мектептеги иштин байланышы



Магистратурада алган билимдеримди мектеп практикасында активдүү колдонууга аракет кылдым. Айрыкча интерактивдүү усулдар жана медиасабаттуулук боюнча алган билимдер чоң жардам берди. Мугалимдер күнүндө кесиптештер арасында «Бункер» оюнун уюштурдук. Бул оюн командалык иштөөнү, критикалык ой жүгүртүүнү жана психологиялык адаптацияны өнүктүрүүгө багытталган. Оюндун жүрүшүндө мугалимдер өз ойлорун эркин билдирип, биргелешип чечим кабыл алуунун маанисин түшүнүштү. Натыйжада коллективдеги байланыш дагы бекемделди.

➔ [шилтеме менен кирип көрүү үчүн](#)

Изилдөө




Менин магистрдик изилдөөмдүн темасы мектептеги чыгармачылык жана медиатеchnологияларды колдонуу менен байланыштуу болду.

Изилдөө жүргүзүү учурунда окуучулар визуалдык жана практикалык иштер аркылуу маалыматты жакшыраак кабыл аларын аныктадым. Өзгөчө анимация жана сторителлинг усулдары окуучулардын мотивациясына күчтүү таасир берери байкалды.

Бул жыйынтыктардан кийин сабактарымда чыгармачылыкка багытталган тапшырмалар көбөйдү. Окуучулар өздөрү контент түзүп, билимди даяр түрүндө эмес, изилдөө аркылуу өздөштүрө башташты.

Лидерлик жана коомчулукка кошулган салым



Креативдүү индустриялар паркына гранттык долбоор жазып, утуп алдым. Гранттын негизинде мектепте анимация ийримин ачтым. Учурда ийримге 20дан ашык окуучу катышууда.



Окуучулар пластилин менен стоп-моушен форматында анимациялар жаратып башташты. Бул алардын чыгармачылыгын, сүйлөө жөндөмүн жана командада иштөөсүн өнүктүрдү.



2025-жылдын сентябрь айында окуучулар менен бирге эл аралык Toondookfest фестивалына катыштык. Биз тарткан анимация чоң экранда көрсөтүлдү. Балдардын кубанычында чек жок эле. Алар чоң мотивация алып кайтышты.

➡ [шилтеме менен кирип көрүү үчүн](#)

➡ [шилтеме менен кирип көрүү үчүн](#)

➡ [шилтеме менен кирип көрүү үчүн](#)

Лидерлик жана коомчулукка кошулган салым



«Жандуу китепкана» долбоору – окуучулар менен жолугушууга креативдүү тармактагы адистер чакырылды. Алар креативдүү экономика тууралуу маалымат берип, өздөрүнүн ийгилик жолдору менен бөлүшүштү. Алардын катарында Жалил Муканбетов (анимация, графика, видео, IT), Наталья Никифорова (ремесленнический туризм, чопо өнөрү), Роза Муратова (фотография) жана Назгул Кубакаева болду.




«Каттар марафону» – окуучуларга адилетсиз түрдө абакта отурган журналисттер тууралуу маалымат берилип, аларга колдоо иретинде каттар жазылды.



- 6-а класстын тарых музейине саякаты – окуучулардын тарыхка болгон кызыгуусун арттырып, маданий баалуулуктарды таанып-билүүгө багытталган иш-чара уюштурулду.

Пластин-анимация ийримиин жыйынтыктары

→ инстаграм аккаунт



Пластин-анимация ийрими окуучулардын чыгармачылык жөндөмүн, фантазиясын жана командада иштөө көндүмдөрүн өнүктүрүүгө чоң мүмкүнчүлүк түздү. Ийримдин алкагында окуучулар пластинден каармандарды жасап, стоп-моушен ыкмасы аркылуу анимацияларды жаратууну үйрөнүштү. Ийримге 20дан ашык окуучу активдүү катышып, өздөрүнүн алгачкы анимациялык иштерин жарата алышты. Окуучулар сценарий түзүү, кадр тартуу, үн кошуу жана монтаждоо процесстерине катышып, практикалык тажрыйба топтошту. Ийримдин ишмердүүлүгүн чагылдыруу жана окуучулардын эмгектерин жайылтуу максатында Instagram социалдык тармагында атайын баракча жүргүзүлдү. Ал жерде окуучулардын анимациялык иштери, чыгармачылык процесси жана жетишкендиктери жарыяланып турду. Бул баракча окуучулардын мотивациясын жогорулатып, ата-энелер менен коомчулуктун кызыгуусун арттырды.

Негизги жетишкендиктер жана кыйынчылыктар



Эки жылдык окуу мага чоң тажрыйба берди. Негизги жетишкендиктерим:

- чыгармачыл педагогикалык чөйрө түзүү;
- анимация ийримин ачуу;
- окуучулардын мотивациясын жогорулатуу;
- жаңы усулдарды практикада колдонуу.

Ошол эле учурда кыйынчылыктар дагы болду. Магистратурадагы окуу менен мектептеги ишти айкалыштыруу убакытты туура бөлүштүрүүнү талап кылды. Айрым учурда эмоционалдык чарчоо дагы сезилди.

Бирок бул кыйынчылыктар мага тайм-менеджментти, жоопкерчиликти жана өзүмдү өнүктүрүүнү үйрөттү.

Педагогикалык кредо жана келечектүү пландар



Менин педагогикалык кредом:

«Ар бир бала — чыгармачыл инсан. Мугалимдин милдети — ошол мүмкүнчүлүктү ачуу.»

Мен Кыргызстандын билим берүү тармагында чыгармачыл, заманбап жана окуучуга багытталган билим берүүнү өнүктүрүүгө салым кошкум келет.

Жакынкы 1–2 жылдагы пландарым:

- анимация ийримин кеңейтүү;
- стоп-моушен боюнча жаңы долбоорлорду түзүү;
- медиасабаттуулук боюнча сабактарды өнүктүрүү;
- тажрыйбамды башка мугалимдер менен бөлүшүү;
- республикалык жана эл аралык долбоорлорго катышуу.